
नगर विकास एवं आवास विभाग 


संकल्प 
3 फरवरी, 2017 


विषयः झारखंड भवन उपविधि, 2016 की प्रभावी तिथि 5 अप्रैल , 2016 के पूर्व विभिन्न 

निकायों/ प्राधिकारो में जमा किए गए नक्शों को तत्कालीन प्रचलित भवन उपविधि के अनुसार 
निस्तारण हेतु पूर्व से निर्धारित समय सीमा को विस्तारित किए जाने के संबंध में | 


संख्या - 06 / न०वि० ( TCPO )/ भ०७०वि० - 06 / 2016-930 -- झारखंड भवन उपविधि , 2016 की प्रभावी 
तिथि 5 अप्रैल, 2016 के पूर्व विभिन्न निकायों/ प्राधिकारो में जमा किए गए नक्शों को तत्कालीन 
प्रचलित भवन उपविधि के अनुसार निस्तारित किए जाने के संबंध में नगर विकास एवं आवास विभाग 
के संलेख ज्ञापांक -5342, दिनांक 23 सितम्बर , 2016 में सन्निहित प्रस्ताव मंत्रिपरिषद् की बैठक दिनांक 
23 सितम्बर, 2016 में मद संख्या- 21 के रूप में सम्मिलित कर स्वीकृति प्रदान की गई थी । 

स्वीकृति के अनुसार निर्गत विभागीय संकल्प संख्या -5356, दिनांक 24 सितम्बर , 2016 की 
कंडिका -5 ( ख ) में निष्पादन हेतु समय सीमा निर्धारित की गई है जो निम्नवत् है 

___ " यह निष्पादन इस आशय का संकल्प निर्गत की तिथि से 03 महीने के अन्दर किया जाएगा । 
03 महीने के उपरान्त इस प्रकार के लंबित नक्शों की स्वीकृति किसी भी हालत में नहीं की जाएगी। " 

2. राँची नगर निगम द्वारा उक्त संकल्प की कंडिका-5 ( क ) " झारखंड भवन उपविधि , 2016 की 
प्रभावी तिथि 5 अप्रैल , 2016 के पूर्व विभिन्न निकायों/प्राधिकारों में जमा किए गए लंबित समस्त 
नक्शों का निष्पादन प्रभावी तिथि 5 अप्रैल , 2016 के पूर्व जमा किए गए कागजातों के आधार पर 
संबंधित निकाय/ प्राधिकार में तत्समय प्रचलित भवन उपविधि के मानकों के अनुसार किया जाएगा । 
इस क्रम में कोई भी अन्य / पूरक कागजात समर्पित करना वर्जित होगा। " के आलोक में दिशानिर्देश हेतु 
अनुरोध किया गया । 
3. उपर्युक्त परिप्रेक्ष्य में विभागीय पत्रांक -6034, दिनांक 3 नवम्बर, 2016 के द्वारा निम्नांकित रूप 
से स्थिति स्पष्ट की गई है : 

"इस क्रम में कोई भी अन्य पूरक कागजात समर्पित करना वर्जित होगा " का अभिप्राय है कि 
आवेदक / आवेदिका द्वारा दिनांक 5 अप्रैल , 2016 के पूर्व तक संबंधित निकाय/ प्राधिकार में आवेदित 
किए गए अभ्यावेदन / आवेदन के साथ संलग्न आवश्यक वैधानिक दस्तावेजों के अतिरिक्त अन्य पूरक 
कागजात समर्पित करना वर्जित है । अर्थात् नक्शा स्वीकृति से संबंधित आवश्यक दस्तावेज जो 
आवेदन के समय समर्पित किया जाना था परंतु जमा नहीं किए गए हों , वैसे कागजात/ दस्तावेज वर्जित 
है । इस क्रम में आवेदक से मांगे गये संशोधित नक्शे, एरिया कैलकुलेशन तथा Hydrological Report के 
क्रम में प्राप्त प्रत्यत्तर भी प्राप्त किये जा सकेंगे । 

निकाय/ प्राधिकार द्वारा यदि नक्शा से संबंधित किसी प्रकार के सत्यापन / वैधानिक NOC के 
लिए सरकार के विभिन्न कार्यालयों से पत्राचार किया गया है तो पत्राचार के आलोक में प्राप्त 
राय/परामर्श/निर्देश स्वभाविक रूप से स्वीकार्य है क्योंकि यह नक्शा स्वीकृति प्रक्रिया के क्रम में की 
गई है । " 
4. उपरोक्त के आलोक में सम्यक् विचारोपरान्त संकल्प संख्या -5356 , दिनांक 23 सितम्बर, 2016 
की कंडिका -5 ( ख) में निर्धारित समय सीमा को विभागीय पत्रांक - 6034 ( अनु० ), दिनांक 3 नवम्बर, 2016 
के निर्गत किए जाने की तिथि ( दिनांक 3 नवम्बर , 2016) से 90 दिनों तक विस्तारित की जाती है । 
5 . उक्त निर्णय पर राज्य मंत्रिपरिषद् (दिनांक 31 जनवरी , 2016 की बैठक में ) की स्वीकृति 
प्राप्त है । 


झारखण्ड राज्य के राज्यपाल के आदेश से , 


अरूण कुमार सिंह , 
सरकार के प्रधान सचिव । 

